

Berkarar bolsun

Category: Goşgular, Kitapcy
написано kitapcy | 24 января, 2025
Berkarar bolsun BERKARAR BOLSUN

Bizden salam bolsun Garaoglan hana,
Döwletiň eliňde berkarar bolsun.
Arap at, goç ogul, zynatdyr saňa,
Söýmek, münmek saňa ygtyýar bolsun.

Dünýä pany saraý, başga jaý degil,
Müň ýyllyz jem bolsun, dogan aý degil,
Dünýä ýalan her haryslar han degil,
Her ýerde seýranyň läleazar bolsun.

Gelinler gaşynda gaşlary ýaýdyr,
Her haýsy bir surat, Gün bilen Aýdyr,
Ak öýüň otagdyr, tagtdyr, saraýdyr,
Seniň bu destgähiň kimde bar bolsun.

Riýaýy mollalar sözlär ýetişmän,
Ol sözünden taňla köp eder puşman,
Pil bolsa hasymyň ger bolsa duşman,
Gaşynda peşe dek bimýdar bolsun.

Zynat üçin gelmiş pany jahana,
Hasanat depderiň çykmyş asmana,
Çar tarapdan gelen azyz myhmana,
Geýip, iýip-içmek ygtyýar bolsun.

Iki dünýä Alla bersin myradyň,
Arşyň her künjünde ýazylmyş adyň.
Tiliňde zikri sen ýakynyň-ýadyň,
Hakyň söwer guly medetkär bolsun.

Her kim zyýan kylsa sud-y-suz bilen,
Gara köňül bilen, sadyk söz bilen,
Bir duşman gözlese ýaman göz bilen,

Tilləri lal bolsun, gözi kör bolsun.

Özüñ deýin bolmaz deňi-duşuñda,
Döwlet guşy mekan tutmuş başyñda,
Her iş tutsaň nazaryñda gaşyñda,
On iki ymam gaýyp gerek är bolsun.

Ruzy magşar sünnüleriñ ýarydyr,
Garyplar gamhory, howandarydyr,
Senden dogan ogul äriñ äridir,
Ondan dogan ogul meger är bolsun.

Ryzkyñ bostanynda açylmyş rizwan,
Bäş gün miýesserdir bu döwri-döwran,
Ýigitlik çagynda eýleseñ seýran,
Dowamat düýrdügiñ alma-nar bolsun.

Nepes diýr, halka, ýara sözüm ýok,
Bir näkesem, gaýratym ýok, ýüzüm ýok,
Mydam gaflatda men, gyşym-ýazym ýok,
Gamhorum kerem bagş, Biribar bolsun.

Mollanepes. Goşgular